

АЗИЗИ АЗИЗ

**ҲИКОЯҲОИ
ЗАРБУЛМАСАЛ**

ЯК ГУЛ

Масъала чунин буд: «Дар табакча се дона себ ҳаст. Якеро Наргис гирифт, дигаре насиби Аъзам шуд, себи сеюм ба Воҳид расид. Аммо дар табакча боз як себ боқӣ монд. Чаро чунин шуд?»

Масрур ба хаёл рафт: ачиб, чаро чунин шуд? Агар бачаҳо яктой себ гирифта бошанд, табакча бояд холӣ шавад...

Масрур пушти қаламро ба миз тук-тук зада, хеле нишаст. Вай ҳамеша мехоҳад, ки аз ҳисоб низ баҳои аъло бигирад. Аз

хондану навиштан, расму суруд ҳамеша «панч»! мегирад. Вале аз ҳисоб... Аз ҳисоб чунин баҳо надорад.

– Ту математик нестӣ, – мегӯянд ҳамсинфонаш.

Масрур барои осонтар шудани кор ба ошхона рафт. Се дона себ гирифт. Дар табақча гузошт. Пас, ба назди модар рафту гуфт:

– Якеро бигиред.

Модар як себро гирифт.

Масрур ба назди бобо рафт:

– Шумо ҳам як себ гиред.

Бобо себи дуумро гирифт.

Он гоҳ Масрур шарти масъаларо баён кард ва пурсид:

– Мо яктой себ гирифтем. Дар табакча чӣ тавр як себ боқӣ мемонад?

Модар табассум кард ва хост ҷавоб гӯяд. Аммо Масрур якбора ҳамаашро фаҳмид.

– Фаҳмидам! – хитоб кард вай. – Охир, ман себро бо табакчааш гирифтам!

– Офарин! – таҳсин кард бобо.

Масрур гуфт:

– Акнун ман ҳам аз дарси ҳисоб «панҷ» мегирам, бобо!

– Албатта, «панҷ» мегириӣ, – розӣ шуд

бобо, — лекин «бо як гул баҳор
намешавад».



ЧУМЧУҚ

Ин гуфтугӯ охирҳои тирамоҳ воқеъ шуд. Дар ҳақиқи боғи ду ҷӯра – Насиму Далер нишаста яхмос меҳӯрданд. Як марди солхӯрдаи сарсафед дар канои онҳо нишаста буд. Вай рӯзнома меҳонд. Ҳар замон атса мезаду месулфид.

– Зимистон ба ту маъқул аст? – пурсид Насим аз ҷӯрааш.

– Маъқул, – ҷавоб дод Далер.

– Чияш маъқул?

– Барфаш, барфбозиаш... Ба ту чӣ, маъқул нест?

– Маъқул. Меҳоҳам лижатозӣ омӯзам.

Дар ёдат ҳаст, Пори́на Саъдӣ ба олимпиадаи Маскав рафт? Медали нуқра гирифта овард. Дирӯз гуфт, ки имсол ҳатман тило мегирад. Ҳавасам меояд. Лекин метарсам...

– Аз чӣ метарсӣ?

– Афтидан мумкин. Саъдӣ ҳам чанд бор саҳт афтид. Як бор дасташ маъюб шуд. Як бори дигар беэҳтиётӣ карда, ба дарахт бархӯрд...

– Хайр, чӣ? – гуфт Далер. – Азоб кашида ёд мегириӣ.

– Мабодо устухони поям шиканад чӣ?

– ҷавоб дод насим. – Як умр ланг шуда

мемонӣ...

Ин лаҳза марди сарсафед ба гуфтугӯ
ҳамроҳ шуд.

– Писари нағз, – гуфт ӯ, – дар олам
ягон кори осон нест, лижатозӣ ҳам. «Аз
чумчуқ тарсӣ, арзан накор...»



ҲАЛВО

Муаллим ба мо супориш дод, ки дар бораи касби писандидаи худ мақола нависем. Рӯзи дигар ӯ мақолаи маро хонд.

– Нағз навиштӣ, – хурсанд шуд муаллим, баъд, пурсид: – барои чӣ духтур шудан меҳоҳӣ?

– Барои он ки бобоям беморанд, – ҷавоб додам ман.

– Кучояшон дард мекунад?

– Пойҳояшон. Шабҳо хобашон дуруст намебарад.

– Ба духтур муроҷиат карданд?

– Сад бор муроҷиат карданд.

– Дорую дармони духтур фойида накард?

– Кам. Як-ду ҳафта худашон беҳтар ҳис мекунанд, баъд, боз азоб мекашанд.

– Вақте духтур шудӣ, чӣ кор мекунӣ?

– Ба дарди бобоям дармон меҷӯям.

– Бисёр хуб. Чӣ хел дармон?

– Як дору ихтироъ мекунам, ки бобоям нӯшанду тамоман сиҳат шаванд. Пойяшон дигар дард накунад. Баҳазуру бемалол сайругашту меҳмонӣ раванд, шабҳо хобашон бароҳат барад, хурсанд шуда, дар ҳақи ман дуо кунанд. Аз кори ман падару модарам ҳам розӣ шаванд...

– Офарин! Дар мақолаат ҳам чунин навиштаӣ, – розӣ шуд муаллим аз ин ҷавоб ва афзуд: – Азим, бояд донӣ ва ҳар замон ин мақолро ба ёд биёри: «бо ҳалво гуфтан даҳон ширин намешавад». Бояд хонд!



ДҶУСТ

Як рӯз Садбарг аз мактаб омаду ба модараш гуфт:

- Ману Соро қаҳрӣ шудем.
- Барои чӣ? – пурсид модар.
- Гуфт, ки «кори нағз накардӣ, хасис нашав».

- Ту чӣ кор кардӣ?
- Сафо қалами ранга пурсид, надодам.
- Барои чӣ надодӣ?
- Барои он ки... Охир, ин – қаламҳои ман. Сафо қаламашро ёбад.

Модар санд сония ба хаёл рафт. Баъд, ба дахлез рафт, ангушташро ба сиёҳии дег

молид ва баргашта омаду фармуд:

– Чашматро пӯш!

Садбарг чашмашро пӯшид. Модар рӯйи ўро сила кард.

– Кушо чашматро, – дубора амр кард модар.

Садбарг чашмашро кушод. Модар ўро ба назди ойина бурд.

– Ба оина нигар. Дар рӯйи худ чайб мебинӣ? – пурсид ў.

– Дар рӯям доғи сиёҳ пайдо шудааст. Рафта шустанам даркор.

Он гоҳ модар пурсид:

– Кӣ гуфт, ки дар рӯят доғи сиёҳ ҳаст?

– Ойна.

– Аз ойна ранчидӣ?

– Не, – ҷавоб дод Садбарг. – Чаро ранчам? Ойна айбамро нишон дод-ку?!

Модар табассум кард.

– Аз Соро ҳам наранҷ, духтарам, – гуфт баъд. – Соро ҳам мисли ойна росташро гуфтааст. Соро ойна ту аст, ту – ойинаи Соро. Фаҳмидӣ? Акнун дар ёд гир: «дӯстон ойна якдигаранд».



ДУРЎҒ

Дар овони бачагӣ ба амакам Салим боре дурӯғ гуфтам. Он дурӯғро то имрӯз фаромӯш накардаам, чунки амакам онро ошкор кард ва сахт танбеҳ дод.

Воқеа чунин шуд. Боре падарам telefonaширо ба ман дода, ба хонаи амакам, ки устои телефон аст, фиристод. Telefonaш чӣ нуқсе доштааст. Амакам. он лаҳза китоб мехонд. Китобро як сӯ гузошта, айнакаширо гирифт ва ба зудӣ он нуқсонро бартараф намуда, телефонро ба дастам дод. Аммо вақти хайрухуш китобро аз миз гирифта, муқоваширо

нишон дода, пурсид:

– Ин китобро хондаӣ?

Ин китоби нависандаи англис Даниэл Дефо «Робинзон Крузо» буд. Гуфтам, ки не, нахондаам.

– Баъди ду-се рӯз аз ман бигиру бихон,
– фармуд амакам.

Хуб гуфтам, аммо фаромӯш кардам. Чанд рӯз гузашт. Рӯзе ба падарам кассе занг зад. Падарам бо он шахс пурсупос кард, баъд, телефонашро ба ман дод.

– Амакат туро мепурсад, – гуфт ӯ.

Телефонро гирифта, ба хонаи дигар гузаштам. Амакаам гуфт:

– Ҷумъа, барои китоб наомадӣ. Чӣ шуд? Фаромӯш кардӣ?

Дарҳол дурӯғ гуфтам:

– Амакҷон, китобро гирифта хондам.

– Аз куҷо гирифтӣ? Аз ман? – тааҷҷуб кард амакам.

– Не, аз китобхонаи мактабамон.

Амакам пай бурд, ки дурӯғ гуфтам.

– Як! – хитоб кард вай ва давом дод: – Ин тавр бошад, ба ду-се саволам ҷавоб деҳ.

– Хуб шудаст...

– Робинзон дар ҷазира як ҷӯра пайдо мекунад...

– Дар кучо?

– Дар ҷазира.

– Кадом ҷазира?

– Ҷазираи беодам...

– Ҳа, ҳамин хел як ҷазира будаст,
номаш Беодам, – саросема шудам ман.

– Ду! – боз хитоб кард амакам. – Номи
ҷӯрааш чӣ буд?

– Фаромӯш кардам, – базӯр гурунгос
задам ман.

– Се! – боз шумурд амакам. – Чӣ хел
фаромӯш мекардӣ, вақте ки...

– Як номи англисии душвор буд. Барои
ҳамин фаромӯш кардам...

Амакам лаҳзае хомӯш монд. Баъд, гуфт:

– Чор!

– Шумо чӣ мешупуред? – ҳайрон шудам ман.

– Дурӯғҳои туро, – ҷавоб дод ӯ. – Ту дурӯғ гуфти, Ҷумъа. Аллакай чаҳор дурӯғ гуфти. Агар гапро кашол диҳем, то бегоҳ дурӯғ хоҳӣ гуфт, чунки барои рост вонамудан кардани як дурӯғ, ҳафт дурӯғи дигар лозим мешавад...

Сахт изо кашида, худам беҳабар телефонро хомӯш кардам. Ҳамон рӯз ба китобхонаи шаҳрӣ рафта, китоби

«Робинзон Крузо»-ро гирифтам ва то
субҳ мижа таҳ накарда, хондам.
Фаҳмидам, ки номи ҷазира беодам
набудааст, дар он ҷазира одам зиндагӣ
намекардааст. Боз, ҷӯраи Робинзон
ҳамноми ман будааст: Ҷумъа...

Баъдтар, дар кадом китоб мақоли
амакам гуфтаро ҳам хондам: «Як дурӯғро
бо ҳафт дурӯғи дигар рост вонамуд
мекунанд».



БОТЛОҚ

Як замон, дар як макон ботлоқе буд.
Дар ин ботлоқ як қурбоққа буд. Рӯзе ба
ботлоқ чанд қурбоққои дигар омад.
Қурбоққои якум мизбон шуду
қурбоққаҳои мусофир – меҳмон.

Дар айнаи авҷи зиёфат як қурбоққа
гуфт:

– Ботлоқи ту лаззат надоштаст, чӯра.
Обаш – ширин. Ботлоқи ман беҳтарини
ботлоқҳост. Агар бовар накуни, ягон рӯз
меҳмон шав. Обаш чунон ғализ, ҳавояш
чунон бадбӯй, ки на аз бозӣ сер мешавӣ,
на аз нафас кашидан...

Қурбоққай дигар гуфт:

– Оби ғализу ҳавои бадбӯй нағз аст, чӯрачон. Лекин ишкам сер намешавад. Ба ботлоқ ман биёву ишкам пур карда рав. Шому саҳар тори сарам анбуҳи хомӯшак дар парвоз аст. Чунон бисёр, ки осмон наменамояд...

Қурбоққай сеюм гуфт:

– Дар ботлоқи ман ҳам хомӯшак бешумор аст, лекин хомӯшак ҳам ба дил мезанад. Агар меҳмони ман шавед, даҳон кушода шинед, кифоя аст: кирмаку гамбӯсак худаш лағжидаю парида медарояд...

Қурбоққай чорум...

Қисса кӯтоҳ, ҳар қурбоққа ин гуфту он гуфту ботлоқи худаширо таъриф кард. Аз ҳамагон замон ин мақол машшуд: «Ҳар қурбоққа ботлоқи худаширо таъриф мекунад».



ДЕГУ КАФЛЕС

Падаре писари худро ба донишманде шогирд кардан хост. Рӯзе ба хонаи донишманд рафту гуфт:

– Писари ман беҳтарини бачаҳо маҳалла аст. Таърифи хулқу атфораш ба гуфтан тамом намешавад. Бисёр гапгиру коргар аст. Зеҳнаш бурро, ҳофизааш қавӣ, ақлаш расо, ҳисобдону хушхату китобхон аст...

Донишманд таърифи падарро хеле гӯш кард, вале косаи сабраш лабрез гашт, ки фармуд:

– Меҳмон, ҳоло равед, писаратонро
биёред, зеро «ҳар чӣ дар деғ ҳаст, ба
кафлес ояд».



СОЯ

Як пагоҳи барвақт бачаҳо ба кӯҳ рафтанд. Насим ҳамроҳашон буд. Вақте ки ба домони теппае расиданд, Насим бозистод ва ранги рӯяш парид.

– Чӣ шуд? Чаро истодӣ? – пурсиданд аз ӯ.

– Ҳамон сиёҳии домони пушта магар хирс нест? – пурсид насим. – Бинед, мечунбад!

– Чиҳо мегӯӣ? – розӣ нашуданд чӯраҳояш. – Вай як бутта аст, шамолак мечунбонад.

Онҳо роҳашонро давом доданд. Ногоҳ

Насим дубора аз рафтан монд.

– Бачаҳо, – гуфт вай, – ана, фил! Ман аз фил метарсам...

Чӯраҳо қоҳ-қоҳ заданд.

– Канӣ фил! – гуфтанд онҳо. – Фил дар Ҳиндустон аст. Вай як харсанги ба фил монанд аст.

Онҳо тақрибан ним соат қадам зада, дар сари пуштае нишастанд. Насим ҳам нишастан хост, аммо даҳонаш воз монду чашмонаш калон кушода шуданд.

– Боз чӣ дидӣ? – пурсиданд чӯраҳо. – Бишин!

Ин дафъа овози Насим ларзид.

– Мор, – пичиррос зад вай. – бинед,
нигоҳ кунед... Мори анаконда аз об
баромада боло меҳазад!

– Ин мор нест, сояи худат аст.

Насим ба пас нигоҳ кард. Офтоб аз
пушти кӯҳ сар мекашид.

Насим ба пеши пойҳояш нигарист:
сояаш дароз шуда, ба домони пуштаи рӯ
ба рӯ меафтид.

– Ҳа, соя... – иқрор шуд вай. – Сояи
худам...

Дуруст гуфтаанд: «тарсончак аз сояи
худаш ҳам метарсад».



ПУРСИШ

Афандӣ марди ҳушёру зирак аст, дар ақлу одоб ҳам ҳар кас ба вай баробар намешавад. Инро ҳама медонанд. Аммо як рӯз Афандӣ ба шаҳри бегонае рафт ва аз бачае пурсид:

– Писари хуб, шимол кадом тараф аст?

– Ҳамон тараф, ки шумо пушт гардонда истодаед, – ҷавоб дод писар.

Афандӣ ташаккур гуфт.

Ногоҳ як шиноси Афандӣ омада монд. Вай саволи ӯ ва ҷавоби писаракро шунида буд. Аз ин сабаб гуфт:

– Хайрият, ки ин бача шуморо
нашинохт, Афандӣ, – ва пурсид: – Бо ин
қадар ақлу фаросати баланду илму дониш
бисёр айб нест, ки кучо будани шимолро
аз кӯдак пурсидед?! Шарм надоштед?

– Не, бародар, шарм надоштам, –
ҷавоб дод Афандӣ. – Айб надонистану
напурсидан аст... «Пурсидан ҳаргиз айб
нест».



САДАСПА

Як зану шавҳар соҳиби ҳафт духтар ва духтарон боақлу ҳунарманд буданд. Як рӯз зан ба хонаи ҳамсоя рафта гуфт:

– Иҷозат медиҳед, ки духтаратон ба кори мо ягон соат ёрӣ диҳад?

Ҳамсоя розӣ шуд. Аммо вай ҳамроҳи як меҳмонаш нишаста буд. Чун корафтада раҳмат гуфту хурсанд рафт, меҳмон пурсид:

– Ҳамсояатон чӣ кор доштааст? Навакак гуфтед, ки вай соҳиби ҳафт духтар аст. Ҳафт духтар кам аст, ки ба

духтари шумо зор шуда омад?

– Чӣ кор доштанахро намедонам, –
ҷавоб дод мизбон. – Лекин медонам, ки
«кори садаспа ҳам ба якаспа меафтад»
гуфтаанд...



ОФТОБ

Як бача бесаводу беадаб буд. Ҳар гоҳ ба хона меҳмон ояд, падару модараш парешон мешуданд.

– Ин хел нагӯ, ин тарз нашин, аз ин нахӯр, аз он нагир, – таъкид мекарданд онҳо.

Як бегоҳ ба хона меҳмон омад. Падару модар ба писари худ таъкидҳо карданд. Баъд, барои боодоб нишон додан ўро ҳар хел кор фармуданд.

Ногоҳ меҳмон гуфт:

– Писари нағз, биё, ҳамроҳи мо нишин, аз дастархон ягон чиз гирифта хӯр.

Бачаи мизбон ҷавоб дод:

– Не, кушед ҳам намешинам.

– Барои чӣ?..

– Падарам гуфтанд, ки аз дастархони меҳмон ҳар чӣ зиёдати кард, аз они ман мешавад. Камтар хӯред, амак...

Падар аз меҳмон узр пурсид ва гуфт:

– «Офтобро бо доман пӯшида намешудаст...»



ПАНЧ АНГУШТ

Дар истгоҳ чанд бачаи мактабхон, ду ҷавон ва як пирамард мунтазири автобус буданд. Ба зудӣ автобус ҳам омаду қарор гирифт. Ҳама ба дари якум наздик рафтанд. Чун дар боз шуд, ду бача саросема савор шуданд. Аммо се нафар худро канор кашида, ба пирамард роҳ доданд.

– Бобо, марҳамат даред, – гуфт яке.

Ҷавоне, ки дар паси пирамард истода буд, гуфт:

– Офарин, додарам. Лекин он ду ҷӯраат одоб надоштаанд...

Пирамард кӯтоҳ ҷавоб дод:

– Ҳеҷ гап нест, ёд мегиранд, – ва афзуд:

– «Панҷ ангушт баробар намешавад...»

